

రిక్త హస్తాలు

శ్రీ ప్రభల సత్యనారాయణమూర్తి

మస్తుగా త్రాగేసిన కండక్టర్ రీర్...
రైల్వే" అన్నాడు తొడమీద వాసు
హస్తంతో బలంగా చరుచుకుంటూ—తూలుతూ...

ఇంచుమించు అంత సరకూ పట్టించేసిన డ్రైవర్
బస్సు స్టార్టుచేశాడు.

పర్యతంమీదనుంచీ సన్నని ఆ బాటగుండా
బస్సు అమిత వేగంతో క్రిందకు దిగుతోంది. అటూ
యిటూ ఉన్న అగాధాలను పరికించి ప్రయాణికులు
యావన్ముదీ ప్రాణాలపై ఆశివదులుకున్నారు!!

* * *

అనకూడగుగాని, అసలు బ్రహ్మదేవుడు ఏ ఉద్దేశ
శింతో—వి కళలో ఉండి రాఘవేంద్రాన్ని ఈ
భూమ్మీదకు వదిలొడో! రాఘవేంద్రంకూడా పోనీ
అని యిప్పుడైనా ప్రతిఘటించకుండా యింకా
ఏం చూసుకుని ఈ లోకంలో మసలాలని ఆశిస్తు
న్నాడో!

ఆ అర్ధరాత్రి బోగం కొంపనుంచీ బయటపడి,
యింటికి మళ్ళీసరి కచ్చితంగా...మూడూ అయింది!
ఆశ్చర్యం!! చడీ చప్పుడూ లేకుండా వినయజేవలే
దిగి చక్కవచ్చిపట్టుగా యిల్లాలు తలుపు అనేసరికి
తనను తాను గిలి చూసుకున్నాడు...నాలుగు వేళ్ళ
తోనూ...యిది కలా నిజమా అని సందేహిస్తూ. అంత
సులభంగా విశిదమవలే దీ పరిస్థితి—

ఈ విధంగా ఆలస్యమైన ప్రతినిత్యం సందు
మొగన తానుండగానే పసిగట్ట బుసలుకొట్టే వాచాల—
ఈనాడేలా అయిపోయిందేమిటా సంప్రదాయ విరు
ద్ధంగా—అని ఆశ్చర్యపోతూ అలాగే నడవలో నిలబడి
పోయాడు, చెప్పలుడిగి. తదుత్తరక్షణంలో 'తన ఈ
భార్య అమాంతంగా పరమభాగవతోత్తమురాలయి
కూర్చోడుకదా కొంపతీసి' అనిన్నీ విచారించ
సాగా డారసికావతంసుడు!

తపీగా వీధి తలుపులు బంధించింది రామా
యమ్మ...రాఘవేంద్రం ధర్మపత్ని. కిమ్మనకుండా
కనుకొలకులోనుంచీ అతగాడి కేసి ఓ క్షణం పరికించి
చూసి, గదిలోకి చక్కాపోయింది విసవిసా. ఏ భావా
నికీ ఆస్కారంలేని ఆ చూపులో కోటి భావాలూ

హసించాయి రాఘవేంద్రానికి. కాళ్ళనా కడు
క్కోకుండానే, అడుగులో అడుగువేసుకుంటూ అర్ధం
గిని అనుసరించాడు.

తన వెంటే గదిలోకి చక్కా విచ్చేసిన ప్రాణే
శ్వరుణ్ణి సజ్జన దూసుకుంటూ, రెండే రెండంగల్లో
పోయి గది తలుపులు బంధిస్తూనే భక్తున, గిజ్జన
వెనక్కుతిరిగింది రామాయమ్మ "మిమ్మల్నే—"
అన్నది ఓ రంకవేస్తూ.

త్రుళ్ళిపడ్డాడు రాఘవేంద్రం!

ఉరుమైనా లేకుండానే మచ్చుకు, కోటి అశని
పాతలాక్కుమ్మడిగా అతగాడి నడినెత్తిన వర్షించి
నట్లయింది.

"ఎవర్నీ—"అంటూ యిల్లాలి కభిముఖంగా
తిరిగాడు.

"వారినీ వారినీ పిలవడాని కేం ఖర్మం, ఎలు
గెత్తి?..."

రాఘవేంద్రాని కర్ధం కాలేదు..."చెట్టంత
మొగుడూ అత్తరు సాయిబూ సరసన గుమాయిం
చేస్తూంటేనూ—" అని రామాయమ్మ పూరించే
దాకా. తీరా నిలబడి అంతా విన్నాక, ఆసాంతం
అంత అర్ధం అయిందనుకున్నాక, తన వేపోసారి
చూసుకుని...సిల్కు లాల్చీ వాసనలకు మురిసిపోయి,
ఆ 'ప్రౌఢ'ను సమీపించకుండా ఉండలేకపోయాడు.

"ఏవిటా పొగరుబోతు వేమాల!" అలంత
దూరానే నిలవేసింది, ఒకే ఒక్క ఉరుముతో తొలి
కట్టిన పెనిమిటినే, రామాయమ్మ!! ఇంకా ఉపే
క్షిస్తూ కూర్చుంటే కళోరమైన తన నిర్ధారణ ఎక్కడ
నీళ్ళుకారిపోతుందోనని సందేహిస్తూ, "ఒక్కమాట—"
అంది, నొక్కి నొక్కి పలుకుతూ—ఆ నాలుగక్షి
రాల్నే, గుడ్లు రెండూ సాగ్యమైనంత పెద్దవిచేస్తూ.

"ఏమిటో అది—" సాగదిసుకుంటూ మరికొంచెం
చనువు తీసుకోబోయాడు రాఘవేంద్రం. కాకూట
విషాన్ని చిలికి చిలికి నిలబడి అమృతం తీయగల
ప్రజ్ఞ ఒక్కటే రాఘవేంద్రం సాతు.

"చెబుతున్నాను. అట్లా చూడండి—"రుద్ర
చండికలా గర్జించింది రామాయమ్మ, చేయెత్తి చూరు
వైపు చూపిస్తూ.

రిక్తహస్తాలు

“చాలెండి మరి! సిగ్గులజ్జ లేకపోతే సరి... బొత్తిగా, లోకులు నిలవేసి పొడుస్తారనైనా వెరవ వద్దా? సంపాదన లేకపోతే సరేసరి... సిగ్గులన్నా పొదుపు చేసుకోకపోతే ఎట్లా? అంతా ఈ రాత్రి ఆ రండల పాదాల చెంత కుప్పవేసి, పిలవో మి తెల్లారి ఎట్లా వేగుదా మనుకుంటున్నారా?”

అంతటితో సరిపెట్టుకోకుండా, రసభంగం కౌవిస్తూ రామాయమ్మ వృధాగా నిత్యం ఉండే గొడవలనే తిరుగతోడుతూంటే నవ్వొచ్చిందా సమయంలో, అతగాడికి.

నవ్వేశాడు, పకపకా.

వివస్త్రునుజేసి ద్రావకాలు కుమ్మరించినట్లయింది రామాయమ్మకు. “అంతకన్నా పోయి చావ రాదూ—”... అతగాని బదులు తానే అభిమాన పడుతూ వందరెట్లు, గ్రుడ్ల నీరు కుక్కుకుంది రామాయమ్మ.

“రావుడూ—” దీనంగా చూశాడు.

ఎగురు చెబుతాడనుకుంది కోపంతో కనీసం ఈమాటకైనా. భారే జవాబుచెప్పక కిమ్మనకుండా తను కక్కే విషాన్ని దిగమింగుతూ భరిస్తుండడం చూస్తూంటే రామాయమ్మ మనసును కోటి చీడపురుగులు కొగుకుతున్నట్లవుతోంది!

“పెగా రావుడూట... రావుడూ! ఆడదాని సొమ్ము తింటూన్నంగుకే అభిమానపడి చావాలి. వైపెచ్చు ఆ ఎంగిలికూడు మాటగట్టుకోని సాని కొంప లమ్మటా—జూదంకొంప లమ్మటా పడి తిరగడానికి... రామచంద్రా... పురుగుల్లో కూడా ఉండ నివ్వకయ్యా, ఈ మొగజాతినీ!” అంటూనే రెండు చేతులూ ఎత్తి నెత్తి బాగుకుంది, పాపం.

గొల్లన నవ్వాడు, మళ్ళీని.

చురమరా చూసిం దతగాడికేసి, రామాయమ్మ నమిలి మింగేసేదానిలా.

రాఘవేంద్రం భావ్యం:

“అంతి శక్తిమంతుడూ, మహిమాన్వితుడూ అయిన రామచంద్రుడికి ఆమాత్రం అభిమానం ఉండదంటావా. సాటి మొగజాతిమీద!”

“ఆ జన్మిచ్చినవాడికేనా ఉండాలి... ఈలాటి అసమర్థుల్ని భూమ్మీద నడవనీయరాదన్న జ్ఞానం...”

ముక్కు మూతీ తుడుచుకుంటూ రామాయమ్మ పాపం యింకా ఏమేమో వాపోతూనే ఉంది. చీమ కుట్టినట్లయినా చలించకుండానే నిలువునా మంచం మీద వ్రాలి నిద్రాణంలోపడి గుణ్ణు వెట్టసాగాడు రాఘవేంద్రం.

దూసుకుంటూ వచ్చింది ఒక్క తీవ్రమైన నిట్టూర్పు, రామాయమ్మ గుండెల్ని.

గంపగయ్యాళి రామాయమ్మ అని తలపోస్తే నిజంగా పాపం మినహా ఒరిగేదేమీలేదు.

పూర్వాశ్రమంలో రామాయమ్మ సాటిలేని వినయవతి! తండ్రి సరసన ముప్పొద్దులా కూర్చుని రామాయణ భాగవతాదులు ఆసాంతం పఠించి జీర్ణించు కున్న విద్యావతి. ఆయాసమయాల్లోనే పతివ్రతా శిగ మణులంతా, అంతోయింతో తమతమ ప్రభావాల్ని ఆ లేతనునసుపై రుద్దేశారు.

వినయవతి, సహనవతి అన్న కీర్తిని సముపార్జించుకున్న రామాయమ్మకు ఏదో యింత నీడున్న మారాజును చూసి కట్టబెట్టేశాడు, రామాయమ్మ తండ్రి.

ముళ్ళు పడ్డంతవఱు... మొగుడంటే మానవ మాత్రుడేకాక మరేమిటో అని తలపోయసాగింది. ఆ ‘మిట్టో’ అంతా అత్తింటికి తరలివచ్చాక ‘ప్రత్యక్ష దైవం’గా పరిణమించింది. అంతే... పాపం, ఆ పిచ్చి కూన కాళ్ళు కడిగి బురదత్రాగడం మినహా అంతా చేసేసింది!

పరాత్పరుని పిలుపు విని అత్తా మామా సెలవు తీసుకున్నారు. వియోగభారంతో ఏఒక్కరూ క్రుంగి పోకుండా, ఒక్కమాసంలోనే.

‘ప్రత్యక్ష దైవం’ అసలు గంగు బయటపడింది. మరోమాసమైనా మళ్ళీకుండానే వాడ వాడంతా వచ్చి ఓనాడు వీధుగుమీద విశ్రమించింది.

‘వ్యవహారాల’ కనిచెప్పి సూర్యోదయ మవకుండా బయటకు పోయిన రాఘవేంద్రం యింకా యింటికి తిరిగిరాలేదు.

అత్తా—మామా ఒక్కమాసంలోనే నిధనం పొందినంగుకు కరుణాహృదయులు వీళ్ళంతా తమ్ము పరామర్శించడానికి వచ్చారనుకుంది పాపం, రామాయమ్మ.

“అబ్బే, కాదమ్మా—” అన్నట్లుగా ఉన్నాయి వాళ్ళముఖాలూ. “మరి—?” అనుకుంటూ ఎంతసేపో గడిపింది.

యుగాలే నిమిషాలై పరువు లెడుతున్నాయా, లేక నిమిషాలే యుగాలూ వేధిస్తూన్నాయా యిద మితంగా తేల్చుకోలేకపోయింది. పెనమిటిరాదూ... వీళ్ళీపోయా!

“సిగ్గులజ్జ లేకపోతే సరి పొదుచునువులకి... వంటరిగా ఆడకూతుగు యింట్లో మసలుతూంటే తగుగునమ్మా అని అరుగులమీద బైతాయించడానికి!” అని పళ్ళుకొరుకుతూపోయి సంజడీపం వెలిగించి కళ్ళకద్దుకుంది.

కూర్చుని కూర్చుని వాళ్ళు సైతం పాపం విసిగి పోయారు.

“సరే. మేం మరి వస్తా మమ్మాయి. అతగాడు రాగానే మరిచిపోకుండా, ఆ రుణాల సంకతి తేల్చుకునేటందుకై మేం వచ్చానుని చెప్పి పంపించు.” అంటూ ఓ పెద్ద మనిషి లేచి నుంచున్నాడు. ఉన్నారు మంటూ మిగిలినవాళ్ళుకూడా భారంగా శ్వాస విడుస్తూ అరుగులు దిగి ఆయన ననుసరించారు.

గ...ణ...ల సం...గ...తి !!!

—రామాయమ్మ స్థితి వర్ణించడానికి మరి చాలా పాండిత్యం కావాలి.

తడబడుతూ, తలుపు ఒకింత ఓరచేసుకుని, “ఇ...ఇ...ఎని రుణాల...సం...గ...తం...డీ???” అంది వణికి స్వరాన. కాళ్ళు స్వాధీనం తప్పిపోతున్నాయి... పరపుగుఱులతో మాట్లాడినవాపాన పోలేదెప్పుడు. పుట్టాక అసలు ‘రుణం’ అంటే ఫలానా అని ఎరుగనెనా ఎరుగను పాపం!

ఎటాగో ఈ స్వరం యిందాకటి పెద్ద మనిషి చెవిలో దూరింది. ముందడుగు వేస్తూన్న వాడల్లా సావధానంగా వెనక్కుతిరిగి చూస్తూ... “అడవాళ్ళు, నీకెందుకమ్మా ఈ వ్యవహారాలు... మేమూ మేమూ చూసుకుంటారే—” అంటూ నెలపు తీసుకున్నాడు.

—అక్షురాలా అట్లాగే చూసుకున్నారు, వాళ్ళూ వాళ్ళూను. నాలుగైదు రోజులు గడచిపోయాయి.

“మరేం చేద్దాం—” అన్నాడు రాఘవేంద్రం. తాపీగా ఆ తర్వాతి.

“అంటే—” అంది అర్ధంకాక, అయోమయంగా రామాయమ్మ.

ఈ నాలుగైదు రోజులోనూ మునుపొచ్చిన ఆ సామీలనుగురించి తానె ఏమీ అడగలేదు రామాయమ్మ.

“అంతే మరి!” అన్నాడు రాఘవేంద్రం, అంతా విశదీకరించాక.

అంతా విశదీకరించాడు. ఒట్టుకు ఒక్క విషయం దాచలేను !!

“అయ్యో నా బిడ్డలో...” అని రోదిస్తూ నిద్రిస్తూన్న పసిపాపల్ని లేవదీసి గుండెలకు హత్తుకుంది గాఢంగా.

నమిలి మింగేలా చూసింది భర్తవేపు, ఆ ఆవేశం లోనే, ఓ క్షణం.

ఒక్కక్షణం మాత్రమే. తదుత్తరక్షణంలోనే ఎవరో కోటి కంఠాలతో తన చెవులో ఊదారు గాబోలు... “పతియే ప్రత్యక్ష దైవం!” అని.

“మీరే చెప్పండి—” అంటూ, తన క్షణికావేశాన్ని స్మరించుకుని పశ్చాత్తాపంతో క్రుంగిపోయింది పాతాళానికి.

ప్రాణేశ్వరుడు నిరాధారంగా నిలబడి చేతులు దులుపుకోవడం చూస్తూండగానే లోకం తీరుతెన్నులు

యథాతథంగా ఆమె కవచగాహన కొనసాగాయి. లోకం తాను అనుకుంటూన్నట్లు—ఉగ్రు పాలూ మారాలు లేకుండా వేళ్ళకు త్రోగి బుద్ధిగా ఆడుకునే మంచి బాలుడిలా—సంచరించటం లేదు. ఇన్నాళ్ళుగా తనకు తెలిసిన లోకం కాదిది. తనకు తెలిసిన మనుషులు కారు వీళ్ళు. ఆటలపాటల పేరిట ఆసులు దోచుకుంటారో లేకపోతే యింత అమానుషంగా! మహానరకం ఓటున్నదని వీళ్ళు పెద్దలెపుడూ వీళ్ళకు గర్జించి చెప్పలేదా?

రామాయమ్మ రామాయమ్మలా లేదు.

క్రమంగా అర్ధం కాజొచ్చింది లోకం తప్పు కాదని అనీ, లోకం ఏప్పుడూ తన కృత్రిమ స్వభావాలతో అదించలంగా యిట్లాగే ఉంటోందనీనీ. లోపమంతా చంచలస్వభావుడూ ముందుమాపులేనివాడూ అయిన తన భర్తదేననీని.

ఈ వేదన అంతా గోజులు గడుస్తూన్నకొద్దీ అగ్నిపర్వతంలా తనలో పేరుకుపోయింది. లోకంలో ఉన్న సహనాన్నే ఎరువుతెచ్చుకున్నట్లుగా కళ్ళు మూసుకుని అంతా భరిస్తూవచ్చింది. కాలక్రమాన పసుపూ—కుంకం పేగుచెప్పి తన పుట్టింటివారు ముట్టజెప్పిందికూడా కరగడం ప్రారంభించాక, ముందు జాగ్రత్తకోసమైనా తాను కొంచెం ఓకంగా నిలబడి అవసర పరిస్థితులు సంక్రమిస్తే తాత్కాలికంగా అవధులను సైతం అధిగమించాలని కఠోరంగా సంకల్పించుకుంది.

ఆ అవసరం రానేవచ్చిందినాడు. తాను కూడా నీళ్ళు కారిపోకుండా నిలబడి ‘నీనా—నేనా’ అని సవాలించేసింది. ఆత్మీయమైన దిగ్భ్రష్టబోధాలను పసికూనల ముహూలు చూసి పెడచెవిని పెడుతూ, కిమ్మనకుండా పెనిమిటి ‘నీ నెంగుకూ...యింటేగదా... నేను చూసుకుంటారే—’ అన్న ధోరణిలో చనిపోవడానికి సంసిద్ధుడవడంతో, త్రొక్కిఉంచిన సంస్కారం అంతా వెయ్యి ఏనుగుల బలంతో విజృంభించి భర్తను బ్రతికించుకునేలా చేసింది.

భవిష్యత్తును పొందుపరచడానికి పైన భగవంతుడు లేదా? అందుకోసం మూర్ఖురాలై క్రూరంగా తాను పెనిమిటి నే బలి పెడుతుందా... భగవంతునిపైనే భారం వేసి నిద్రిస్తూన్న రాఘవేంద్రానికి కోటి సమస్కారాలు చేసింది రామాయమ్మ! పాపం...!!

* * *
కంకర్ కంగారు పడుతున్నాడు. కొద్దిగా మత్తునుంచీ కోలుకుని, ముందు కూర్చున్న డ్రైవర్ ముఖకవళికలు ప్రయాణికులకు అవుపించటం లేను. ప్రార్థించే ఆ దీనులపట్ల భగవంతుని దయ ఎంత పరిమాణంలో ప్రసరింపనున్నదో రానున్న క్షణాలే విశదం చేయాలి!